



नेपाल राजपत्र

नेपाल सरकारद्वारा प्रकाशित

खण्ड ७०) काठमाडौं, वैशाख १२ गते, २०७७ साल (अतिरिक्ताङ्क ४

भाग २

नेपाल सरकार

कानून, न्याय तथा संसदीय मामिला मन्त्रालय

नेपालको संविधानको धारा ११४ को उपधारा (१) बमोजिम मन्त्रिपरिषद्को सिफारिसमा राष्ट्रपतिबाट जारी भएको तल लेखिए बमोजिमको अध्यादेश सर्वसाधारणको जानकारीको लागि प्रकाशन गरिएको छ ।

संवत् २०७७ सालको अध्यादेश नं. ३

केही अध्यादेशलाई खारेज गरी ऐनको साविकको व्यवस्थालाई

जगाउन बनेको अध्यादेश

प्रस्तावना: केही अध्यादेशलाई खारेज गरी त्यस्ता अध्यादेशबाट संशोधन भएका केही नेपाल ऐनका व्यवस्थालाई जगाई साविककै व्यवस्था कायम गर्न आवश्यक भएको र हाल सङ्घीय संसदको अधिवेशन नभएकोले,

नेपालको संविधानको धारा ११४ को उपधारा (१) बमोजिम मन्त्रिपरिषद्को सिफारिसमा राष्ट्रपतिबाट यो अध्यादेश जारी भएको छ ।

१. संक्षिप्त नाम र प्रारम्भ: (१) यस अध्यादेशको नाम "केही अध्यादेश खारेज गरी नेपाल ऐनको साविकको व्यवस्था जगाउने अध्यादेश, २०७७" रहेको छ ।
(२) यो अध्यादेश तुरुन्त प्रारम्भ हुनेछ ।

२. खारेजी: देहायका अध्यादेश खारेज गरिएका छन्:-

- (क) संवैधानिक परिषद् (काम, कर्तव्य, अधिकार र कार्यविधि) सम्बन्धी (पहिलो संशोधन) अध्यादेश, २०७७,
(ख) राजनीतिक दल सम्बन्धी (दोस्रो संशोधन) अध्यादेश, २०७७ ।

३. संशोधन भएको व्यवस्था जागेको मानिने: दफा २ बमोजिम खारेज भएका देहायका अध्यादेशले देहायका ऐनमा गरेको संशोधनका सम्बन्धमा त्यसरी संशोधन हुनुभन्दा तत्काल अघि कायम रहेको व्यवस्था स्वतः जागेको मानिनेछः-

- (क) संवैधानिक परिषद् (काम, कर्तव्य, अधिकार र कार्यविधि) सम्बन्धी ऐन, २०६६ मा "संवैधानिक परिषद् (काम, कर्तव्य, अधिकार र कार्यविधि) सम्बन्धी (पहिलो संशोधन) अध्यादेश, २०७७" बाट भएको संशोधन,

खण्ड ७०) अतिरिक्ताङ्क ४ नेपाल राजपत्र भाग २ मिति २०७७।०१।१२

(ख) राजनीतिक दल सम्बन्धी ऐन, २०७३ मा
"राजनीतिक दल सम्बन्धी (दोस्रो संशोधन)
अध्यादेश, २०७७" बाट भएको संशोधन ।

प्रमाणीकरण मिति: २०७७।१।१२

आज्ञाले,
राजीव गौतम
नेपाल सरकारको सचिव ।

३

मुद्रण विभाग, सिंहदरबार, काठमाडौंमा मुद्रित । मूल्य रु.५।-
गो.हु.द.नं. १६।२०६२।८३